

---

shrIvaikuNThastavaH

ಶ್ರೀವೈಕುಂಠಸ್ತವಃ

Document Information



---

Text title : vaikuNThastavaH

File name : vaikuNThastavaH.itx

Category : vishhnu

Location : doc\_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji. Also from Vaishnava

Stotramala

Acknowledge-Permission: Mahaperiaval Trust

Latest update : April 12, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---

ಶ್ರೀವೈಕುಂಠಸ್ತವಃ



ಪಂಚಸ್ತವ್ಯಾಂ 1 ಶ್ರೀವೈಕುಂಠಸ್ತವಃ  
(ಶ್ರೀವತ್ಸಚಿಹ್ನಮಿಶ್ರೈರನುಗೃಹೀತಾಯಾಂ ಪಂಚಸ್ತವ್ಯಾಂ)  
ಶ್ರೀವತ್ಸಚಿಹ್ನಮಿಶ್ರೈಭ್ಯೋ ನಮ ಉಕ್ತಿಮಧೀಮಹೇ .  
ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಲಸೂತ್ರತಾಂ ..  
ಯೋ ನಿತ್ಯಮಚ್ಯುತಪದಾಂಬುಜಯುಗ್ಮರುಕ್ಮ-  
ವ್ಯಾಮೋಹತಸ್ತದಿತರಾಣಿ ತೃಣಾಯ ಮೇನೇ .  
ಅಸ್ಮದ್ಗುರೋರ್ಭಗವತೋಽಸ್ಯ ದಯೈಕಸಿಂಧೋಃ  
ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ .. 1..  
ತ್ರೈವಿದ್ಯವೃದ್ಧಜನಮೂರ್ಧವಿಭೂಷಣಂ ಯತ್  
ಸಂಪಚ್ಚ ಸಾತ್ತಿ ಕಜನಸ್ಯ ಯದೇವ ನಿತ್ಯಂ .  
ಯದ್ವಾ ಶರಣ್ಯಮಶರಣ್ಯಜನಸ್ಯ ಪುಣ್ಯಂ  
ತತ್ಪಂಶ್ರಯೇಮ ವಕುಳಾಭರಣಾಂಘ್ರಿಯುಗ್ಮಂ .. 2..  
ಭಕ್ತಿಪ್ರಭಾವಭವದದ್ಭುತಭಾವಬಂಧ-  
ಸಂಧುಕ್ಷಿತಪ್ರಣಯಸಾರರನೌಘಪೂರ್ಣಃ .  
ವೇದಾರ್ಥರತ್ನನಿಧಿರಚ್ಯುತ ದಿವ್ಯಧಾಮಾ  
ಜೀಯಾತ್ಪರಾಂಕುಶಪಯೋಧಿರಸೀಮಭೂಮಾ .. 3..  
ಯನ್ಮಂಗಲಾಯ ಮಹತೇ ಜಗತಾಮುಶಂತಿ  
ತ್ರೈವಿಷ್ಟಪಾನ್ಯಪಿ ಪದಾನಿ ಯದಾಶ್ರಯಾಣಿ .  
ವಂದಾಮಹೇ ಸರಸಿಜೇಕ್ಷಣಮದ್ಧಿತೀಯಂ  
ವೇದಾಂತವೇದ್ಯಮನಿದಂಪ್ರಥಮಂ ಮಹಸ್ತತ್ .. 4..  
ಪೀತಾಂಬರಂ ವರದಶೀತಲದೃಷ್ಟಿಪಾತ-  
ಮಾಜಾನುಲಂಬಿಭುಜಮಾಯತಕರ್ಣಪಾಶಂ .  
ತನ್ಮೇಘಮೇಚಕಮುದಗ್ರವಿಶಾಲವಕ್ಷೋ  
ಲಕ್ಷ್ಮೀಧರಂ ಕಿಮಪಿ ವಸ್ತು ಮಮಾವಿರಸ್ತು .. 5..  
ಯತ್ತತ್ತ್ವಮಕ್ಷರಮದೃಶ್ಯಮಗೋತ್ರವರ್ಣಂ  
ಅಗ್ರಾಹ್ಯಮವ್ಯಯಮನೀದೃಶಮದ್ವಿತೀಯಂ .

ಈಶಾನಮಸ್ಯ ಜಗತೋ ಯದಣೋರಣೀಯಃ  
 ತದ್ವೈಷ್ಣವಂ ಪದಮುದಾತ್ತಮುದಾಹರಾಮಃ .. 6..  
 ಆಮ್ನಾಯಮೂರ್ಧನಿ ಚ ಮೂರ್ಧನಿ ಚೋರ್ಧ್ವಪುಂಸಾಂ  
 ಯದ್ಧಾಮ ವೈಷ್ಣವಮಭೀಕ್ಷ್ಣ ತರಂ ಚಕಾಸ್ತಿ .  
 ತನ್ಮಾದೃಶಾಮಪಿ ಚ ಗೋಚರಮಿತಿ ವಾಚೋ  
 ಮನ್ಯೇ ತದೀಯಮಿದಮಾಶ್ರಿತವತ್ಸಲತ್ವಂ .. 7..  
 ಜಾನನ್ನಪೀಹ ಕಿಲ ಮಾಮನಪತ್ರಪಿಷ್ಟಃ  
 ವಿಷ್ಣೋಃ ಪದಪ್ರಣಯಿನೀಂ ಗಿರಮಾದ್ರಿಯೇಽಹಂ .  
 ನ ಶ್ವಾವಲೀಡಮಪಿ ತೀರ್ಥಮತೀರ್ಥಮಾಹುಃ  
 ನೋದನ್ಯತಾಪಿ ಚ ಶುನಾ ಕಿಲ ಲಜ್ಜಿತವ್ಯಂ .. 8..  
 ದೇವಸ್ಯ ದೈತ್ಯಮಥನಸ್ಯ ಗುಣೇಷ್ಟಿಯತ್ತಾ  
 ಸಂಖ್ಯಾ ಚ ವಾಚ್ಮನಸಗೋಚರಮತ್ಯಭೂತಾಂ .  
 ಅಪ್ಯೇವಮಣ್ಣಪಿ ಚ ತತ್ರ ಮಮಾರ್ತಿಶಾಂತ್ಯೈ  
 ಕೀಟಸ್ಯ ತೃಪ್ಯತ ಉದನ್ವತಿ ವಿಪ್ರುಷೋಽಲಂ .. 9..  
 ಪ್ರೇಮಾರ್ಧ್ರವಿಹ್ವಲಗಿರಃ ಪುರುಷಾಃ ಪುರಾಣಾಃ  
 ಸ್ವಾಂ ತುಷ್ಟುವುರ್ಮಧುರಿಪೋ ಮಧುರೈರ್ವಚೋಭಿಃ .  
 ವಾಚೋ ವಿಡಂಬಿತಮಿದಂ ಮಮ ನೀಚವಾಚಃ  
 ಕ್ಷಾಂತಿಸ್ತು ತೇ ಸವಿಷಯಾ ಮಮ ದುರ್ವಚೋಭಿಃ .. 10..  
 ಆಜ್ಞಾ ತವಾತ್ರಭವತೀ ವಿದಿತಾ ತ್ರಯೀ ಸಾ  
 ತಾಂ ಹಿ ಪ್ರಮಾಣಮಭಿಜಗ್ಮುರತೀಂದ್ರಿಯೇಽರ್ಥೇ .  
 ಆಭಾಸಭೂಯಮಭಿಯಾಂತ್ಯಪರಾಣಿ ದೋಷೈಃ  
 ಏಷಾ ತು ದೋಷರಹಿತಾ ಮಹಿತಾ ಪುರಾಣೀ .. 11..  
 ಅಂತರ್ಹಿತೋ ನಿಧಿರಸಿ ತ್ವಮಶೇಷಪುಂಸಾಂ  
 ಲಭ್ಯೋಽಸಿ ಪುಣ್ಯಪುರುಷೈರಿತರೈರ್ದುರಾಪಃ .  
 ತತ್ರ ತ್ರಯೀಂ ಸುಕೃತಿನಃ ಕೃತಿನೋಽಧಿಜಗ್ಮುಃ  
 ಬಾಹ್ಯೇಷು ಬಾಹ್ಯಚರಿತ್ಯೈರಿತರೈರ್ನಿಪೇತೇ .. 12..  
 ಚಿತ್ರಂ ವಿಧೇರ್ವಿಲಸಿತಂ ತ್ವಿದಮಾವಿರಸ್ತಿ  
 ದುಷ್ಟಾತ್ಮನಾಮಯಗಹೋ ಕಿಲ ದುರ್ವಿಪಾಕಃ .  
 ಯತ್ಕೇಚಿದತ್ರಭವತೀಂ ಶ್ರುತಿಮಾಶ್ರಯಂತೋ-  
 ಸಪ್ಯರ್ಥೇ ಕುದೃಷ್ಟಿವಿನಿವಿಷ್ಟಧಿಯೋ ವಿನಷ್ಟಾಃ .. 13..  
 ಬಾಹ್ಯಾಃ ಕುದೃಷ್ಟಯ ಇತಿ ದ್ವಿತಯೇಽಪ್ಯಪಾರಂ  
 ಘೋರಂ ತಮಸ್ಸಮುಪಯಾಂತಿ ನ ಹೀಕ್ಷಸೇ ತಾನ್ .

ಜಗದ್ಗುಣೈಃ ಕಾನನಮೃಗೈರ್ಮೃಗತೃಷ್ಣಿಕೇಪೋಃ  
 ಕಾಸಾರಸತ್ತ್ವನಿಹತಸ್ಯ ಚ ಕೋ ವಿಶೇಷಃ .. 14..  
 ನ್ಯಾಯಸ್ಮೃತಿ ಪ್ರಭೃತಿಭಿರ್ಭವತಾ ನಿಸೃಷ್ಟೈಃ  
 ವೇದೋಪಬೃಂಹಣವಿಧಾವುಚಿತ್ಯೈರುಪಾಯೈಃ .  
 ಶ್ರುತ್ಯರ್ಥಮರ್ಥಮಿವ ಭಾನುಕರೈರ್ವಿಭೇಜುಃ  
 ತ್ವದ್ಭಕ್ತಿಭಾವಿತವಿಕಲ್ಮಷಶೇಮುಷೀಕಾಃ .. 15..  
 ಯೇ ತು ತ್ವದಂಘ್ರಿಸರಸೀರುಹಭಕ್ತಿಹೀನಾಃ  
 ತೇಷಾಮಮೀಭಿರಪಿ ನೈವ ಯಥಾರ್ಥಬೋಧಃ .  
 ಪಿತೃಘ್ನಮಂಜನಮನಾಪ್ನುಷಿ ಜಾತು ನೇತ್ರೇ  
 ನೈವ ಪ್ರಭಾಭಿರಪಿ ಶಂಖಸಿತತ್ವಬುದ್ಧಿಃ .. 16..  
 ವೇದಾರ್ಥಧೀಸ್ತ್ವಯಿ ತು ಭಕ್ತಿತ ಏವ ಲಭ್ಯಾ  
 ಯಾವಾನ್ ಹಿ ಯಶ್ಚ ಭಗವನ್ನಸಿ ತತ್ತ್ವತಸ್ತ್ವಂ .  
 ಜ್ಞಾತು ತಥಾ ಭುವನಭಾವನ ವೇದವೇದ್ಯಂ  
 ದ್ರಷ್ಟುಂ ಪ್ರವೇಷ್ಟುಮಪಿ ಭಕ್ತಿತ ಏವ ಶಕ್ಯಃ .. 17..  
 ತತ್ತ್ವಾರ್ಥತತ್ಪರಪರಶೃತವೇದವಾಕ್ಯೈಃ  
 ಸಾಮರ್ಥ್ಯತಃ ಸ್ಮೃತಿಭಿರಪ್ಯಥ ತಾದೃಶೀಭಿಃ .  
 ತ್ವಾಮೇವ ತತ್ತ್ವಪರಸಾತ್ತಿ ಕಸತ್ತುರಾಣೈಃ  
 ದೇವಜ್ಞಧೀಭಿರಪಿ ನಿಶ್ಚಿನುಮಃ ಪರೇಶಂ .. 18..  
 ಅನ್ಯತ್ರ ತು ಕ್ವಚನ ಕೇಚಿದಿಹೇಶಶಬ್ದಾತ್  
 ಲೋಕಪ್ರಸಿದ್ಧಿಮುಪಗಮ್ಯ ತಮೀಶಮಾಹುಃ .  
 ತೈಶ್ಚ ಪ್ರಸಿದ್ಧವಿಭವಸ್ಯ ಸಮೂಲತಾಯೈ  
 ಗ್ರಾಹ್ಯಾ ತ್ರಯೀ ತ್ವಯಿ ತು ಸಾಽಚ್ಯುತ ಸಂಭುಖೀನಾ .. 19..  
 ಯಃ ಖಲ್ವಣೋರಣುತರೋ ಮಹತೋ ಮಹೀಯಾನ್  
 ಆತ್ಮಾ ಜನಸ್ಯ ಜನಕೋ ಜಗತ್ತಶ್ಚ ಯೋಽಭೂತ್ .  
 ವೇದಾತ್ಮಕಪ್ರಣವಕಾರಣವರ್ಣವಾಚ್ಯಂ  
 ತಂ ತ್ವಾಂ ವಯಂತು ಪರಮೇಶ್ವರಮಾಮನಾಮಃ .. 20..  
 ಆತ್ಮೇಶ್ವರೋಽಸಿ ನ ಪರೋಽಸ್ಮಿ ತವೇಶ್ವರೋಽನ್ಯೋ  
 ವಿಶ್ವಸ್ಯ ಚಾಸಿ ಪತಿರಸ್ಯ ಪರಾಯಣಂ ಚ .  
 ನಾರಾಯಣಾಚ್ಯುತ ಪರಸ್ತ್ವಮಿಹೈಕ ಏವ  
 ಬ್ರಹ್ಮಾದಯೋಽಪಿ ಭವದೀಕ್ಷಣಲಬ್ಧಸತ್ತಾಃ .. 21..  
 ನಿತ್ಸ ಮಾಭ್ಯಧಿಕವರ್ಜಿತ ಊರ್ಜಿತಶ್ರೀಃ

ನಿತ್ಯೇಕ್ಷರೇ ದಿವಿ ವಸನ್ನುರುಷಃ ಪುರಾಣಃ .  
 ಸತ್ತ್ವಪ್ರವರ್ತನಕರೋ ಜಗತೋಽಸ್ಯ ಮೂಲಂ  
 ನಾನ್ಯಸ್ತ್ವ ದಸ್ತಿ ಧರಣೀಧರ ವೇದವೇದ್ಯಃ .. 22..  
 ಯಂ ಭೂತಭವ್ಯಭವದೀಶಮನೀಶಮಾಹುಃ  
 ಅಂತಸ್ಸಮುದ್ರನಿಲಯಂ ಯಮನಂತರೂಪಂ .  
 ಯಸ್ಯ ತ್ರಿಲೋಕಜನನೀ ಮಹಿಷೀ ಚ ಲಕ್ಷ್ಮೀಃ  
 ಸಾಕ್ಷಾತ್ಸ ಏವ ಪುರುಷೋಽಸಿ ಸಹಸ್ರಮೂರ್ಧಾ .. 23..  
 ಸರ್ವಂ ಶ್ರುತಿಷ್ವನುಗತಂ ಸ್ಥಿರಮಪ್ರಕಂಪ್ಯಂ  
 ನಾರಾಯಣಾಕ್ಷಯಧರಂ ತ್ವಮಿವಾನವದ್ಯಂ .  
 ಸೂಕ್ತಂ ತು ಪೌರುಷಮಶೇಷಜಗತ್ಪವಿತ್ರಂ  
 ತ್ವಾಮುತ್ತಮಂ ಪುರುಷಮೀಶಮುದಾಜಹಾರ .. 24..  
 ಆನಂದಮೈಶ್ವರಮವಾಜ್ಞನಸಾವಗಾಹ್ಯಂ  
 ಆಮ್ನಾಸಿಷುಶ್ಯಾತಗುಣೋತ್ತರಿತಕ್ರಮೇಣ .  
 ಸೋಽಯಂ ತವೈವ ನೃಷು ಹಿ ತ್ವಮಿಹಾಂತರಾತ್ಮಾ  
 ತ್ವಂ ಪುಂಡರೀಕನಯನಃ ಪುರುಷಶ್ಚ ಪೌಷ್ಣಃ .. 25..  
 ಯನ್ಮೂಲಕಾರಣಮಬುದ್ಧತ ಸೃಷ್ಟಿವಾಕ್ಯೈಃ  
 ಬ್ರಹ್ಮೇತಿ ವಾ ಸದಿತಿ ವಾಽಽತ್ಮಗಿರಾಽಥವಾ ತತ್ .  
 ನಾರಾಯಣಸ್ವಿತಿ ಮಹೋಪನಿಷದ್ಭವೀತಿ  
 ಸೌಬಾಲಿಕೀಪ್ರಭೃತಯೋಽಪ್ಯನುಜರಮುರೇನಾಂ .. 26..  
 ಜ್ಯೋತಿಃ ಪರಂ ಪರಮತತ್ತ್ವ ಮಥೋ ಪರಾತ್ಮಾ  
 ಬ್ರಹ್ಮೇತಿ ಚ ಶ್ರುತಿಷು ಯತ್ಪರವಸ್ತ ಧೀತಂ .  
 ನಾರಾಯಣಸ್ತದಿತಿ ತದ್ವಿನಿಷ್ಠಿ ಕಾಚಿ-  
 ದ್ವಿಷ್ಟೋಃ ಪದಂ ಪರಮಮಿತ್ಯಪರಾ ಗೃಣಾತಿ .. 27..  
 ಸಂತೀದೃಶಾಶ್ರುತಿಶಿರಸ್ಸು ಪರಸ್ಸಹಸ್ರಾ  
 ವಾಚಸ್ತವ ಪ್ರಥಯಿತುಂ ಪರಮೇಶಿತೃತ್ವಂ .  
 ಕಿಂಚೇಹ ನ ವ್ಯಜಗಣಃಕೃಮಿಧಾತ್ಯಭೇದಂ  
 ಕ್ರಾಮನ್ ಜಗಂತಿ ನಿಗಿರನ್ ಪುನರುದ್ಗಿರಂಶ್ಚ .. 28..  
 ರೂಪಶ್ರಿಯಾ ಪರಮಯಾ ಪರಮೇಣ ಧಾಮ್ನಾ  
 ಚಿತ್ತ್ಯಶ್ಚ ಕೈಶ್ಚಿದುಚಿತ್ಯೈಃ ಭವತಶ್ಚರಿತ್ಯೈಃ .  
 ಚಿಹ್ನೈರನಿಹ್ವವಪರೈರಪರೈಶ್ಚ ಕೈಶ್ಚಿತ್  
 ನಿಶ್ಚಿನ್ವತೇ ತ್ವಯಿ ವಿಪಶ್ಚಿತ ಈಶಿತೃತ್ವಂ .. 29..

ಯಸ್ಯಾಃ ಕಟಾಕ್ಷಣಮನುಕ್ಷಣಮೀಶ್ವರಾಣಾಂ  
ಐಶ್ವರ್ಯಹೇತುರಿತಿ ಸಾರ್ವಜನೀನಸಿದ್ಧಂ .  
ತಂ ಶ್ರೀರಿತಿ ತ್ವದುಪಸಂಶ್ರಯಣಾನ್ನಿರಾಹು-  
ಸ್ತ್ವಾಂ ಚ ಶ್ರಿಯಶ್ರಿಯಮುದಾಹುರುದಾರವಾಚಃ .. 30..  
ಮಾಯಾ ತ್ವಯಾ ಗುಣಮಯೀ ಕಿಲ ಯಾ ನಿಸೃಷ್ಟಾ  
ಸಾ ತೇ ವಿಭೋ ಕಿಮಿವ ನರ್ಮ ನ ನಿರ್ಮಿಮೀತೇ .  
ಕೌತಸ್ಮುತಾಃ ಸ್ಥಿರಕುತರ್ಕವಶೇನ ಕೇಚಿತ್  
ಸತ್ಯಾಂ ಶ್ರುತೌ ಚ ಬಧಿರಾಸ್ತ್ವಯಿ ತನ್ಮಹಿಮ್ನಾ .. 31..  
ಯತ್ನಾ ವರಕ್ರಿಮಿಪತಂಗಮತಂಗಜಾದಿ-  
ಷ್ಟನ್ಯೇಷು ಜಂತುಷು ಸದೈವ ವಿಜಾಯಮಾನಃ .  
ತ್ವನ್ನಿತ್ಯನಿರ್ಮಲನಿರಂಜನನಿರ್ಮಲಕಾರ-  
ಕಲ್ಯಾಣಸದ್ಗುಣನಿಧೇ ಸ ಇತೀರಿತಸ್ತೈಃ .. 32..  
ತ್ವದ್ಧೃಷ್ಟಿಜುಷ್ಟಮಿದಮಾವಿರಭೂದಶೇಷಂ  
ನೋಚೇತ್ಕಟಾಕ್ಷಯಸಿ ನೈವ ಭವೇತ್ಪ್ರವೃತ್ತಿಃ .  
ಸ್ಥಾತುಂ ಚ ವಾಂಛತಿ ಜಗತ್ತವ ದೃಷ್ಟಿಪಾತಂ  
ತೇನ ಶ್ರುತೌ ಜಗದಿಷೇ ಹಿ ಜಗತ್ತ್ವಮೇವ .. 33..  
ಏವ ಭಗೋ ಇಹ ಭವತ್ಪರತಂತ್ರ ಏವ  
ಶಬ್ದೋಽಪಿ ರೂಪವದಮುಷ್ಯ ಚರಾಚರಸ್ಯ .  
ಐಶ್ವರ್ಯಮೀದೃಶಮಿದಂ ಶ್ರುತಿಷೂದಿತಂ ತೇ  
ಪಾಪೀಯಸಾಮಯಮಹೋ ತ್ವಯಿ ಮೋಹಹೇತುಃ .. 34..  
ಯೇ ತ್ವತ್ಕಟಾಕ್ಷಲವಲಕ್ಷ್ಯಮಿವ ಕ್ಷಣಂ ತೈ-  
ರೈಶ್ವರ್ಯಮೀದೃಶಮಲಭ್ಯಮಲಂಭಿ ಪುಂಭಿಃ .  
ಯತ್ಕೇಽಪಿ ಸಂಜಗದಿರೇ ಪರಮೇಶಿತೃತ್ವಂ  
ತೇಷಾಮಪಿ ಶ್ರುತಿಷು ತನ್ಮಹಿಮಪ್ರಸಂಗಾತ್ .. 35..  
ನಿತ್ಯೇಷು ವಸ್ತುಷು ಭವನ್ನಿರಪೇಕ್ಷಮೇವ  
ತತ್ತಸ್ವರೂಪಮಿತಿ ಕೇಚಿದಿಹ ಭ್ರಮಂತಃ .  
ಐಶ್ವರ್ಯಮತ್ರ ತವ ಸಾವಧಿಕಂ ಗಿರಂತೇ  
ಬ್ರೂತೇ ತ್ರಯೀ ತು ನಿರುಪಾಧಿಕಮೀಶನಂ ತೇ .. 36..  
ಇಚ್ಛಾತ ಏವ ತವ ವಿಶ್ವಪದಾರ್ಥಸತ್ತಾ  
ನಿತ್ಯಂ ಪ್ರಿಯಾಸ್ತವ ತು ಕೇಚನ ತೇ ಹಿ ನಿತ್ಯಾಃ .  
ನಿತ್ಯಂ ತ್ವದೇಕಪರತಂತ್ರ ನಿಜಸ್ವರೂಪಾ  
ಭಾವತ್ಕಮಂಗಳಗುಣಾ ಹಿ ನಿದರ್ಶನಂ ನ .. 37..

ವಿಶ್ವಸ್ಯ ವಿಶ್ವವಿಧಕಾರಣಮಚ್ಯುತತ್ವಂ  
 ಕಾರ್ಯಂ ತದೇತದಖಿಲಂ ಚಿದಚಿತ್ಸ್ಯ ರೂಪಂ .  
 ತ್ವಂ ನಿರ್ವಿಕಾರ ಇತಿ ವೇದಶಿರಸ್ಸು ಘೋಷೋ  
 ನಿಸ್ಸೀಮಮೇವ ತವ ದರ್ಶಯತೀಶಿತೃತ್ವಂ .. 38..  
 ಕಿಂ ಸಾಧನಃ ಕ್ಷ ನಿವಸನ್ ಕಿಮುಪಾದದಾನಃ  
 ಕಸ್ಮೈ ಫಲಾಯ ಸೃಜತೀಶ ಇದಂ ಸಮಸ್ತಂ .  
 ಇತ್ಯಾದ್ಯನಿಷ್ಠಿತಕುತರ್ಕಮತರ್ಕಯಂತಃ  
 ತ್ವದ್ವೈಭವಂ ಶ್ರುತಿವಿದೋ ವಿದುರಪ್ರತರ್ಕ್ಯಂ .. 39..  
 ಯತ್ಸಂವೃತಂ ದಶಗುಣೋತ್ತರಸಪ್ತತತ್ತ್ವೈಃ  
 ರಂಡಂ ಚತುರ್ದಶ ಜಗದ್ಭವಧಾತೃಧಾಮ .  
 ಅಂತಾನಿ ತತ್ಸುಸದೃಶಾನಿ ಪರಶ್ಚತಾನಿ  
 ಕ್ರೀಡಾವಿಧೇಸ್ತವ ಪರಿಚ್ಛದತಾಮಗಚ್ಛನ್ .. 40..  
 ಇಚ್ಛಾವಿಹಾರವಿಧಯೇ ವಿಹಿತಾನ್ಯಮೂನಿ  
 ಸ್ಯಾತ್ಪ್ರದ್ವಿಭೂತಿಲವಲೇಶಕಲಾಯುತಾಂಶಃ .  
 ಯಾ ವೈ ನ ಜಾತು ಪರಿಣಾಮಪದಾಸ್ವದಂ ಸಾ  
 ಕಾಲಾತ್ಮಿಕಾ ತವ ಪರಾ ಮಹತೀ ವಿಭೂತಿಃ .. 41..  
 ಯದ್ವೈಷ್ಣವಂ ಹಿ ಪರಮಂ ಪದಮಾಮನಂತಿ  
 ಖಂ ವಾ ಯದೇವ ಪರಮಂ ತಮಸಃ ಪರಸ್ತಾತ್ .  
 ತೇಜೋಮಯಂ ಪರಮಸತ್ತ್ವ ಮಯಂ ಧ್ರುವಂ ಯ-  
 ದಾನಂದಕಂದಮತಿಸುಂದರಮದ್ಭೂತಂ ಯತ್ .. 42..  
 ಯದ್ಭ್ರೂರುದ್ರಪುರುಹೂತಮುರವೈರ್ದುರಾಪಂ  
 ನಿತ್ಯಂ ನಿವೃತ್ತಿನಿರತೈಸ್ಸನಕಾದಿಭಿರ್ವಾ .  
 ಸಾಯುಜ್ಯಮುಜ್ಜ್ವಲಮುಶಂತಿ ಯದಾಽಽಪರೋಕ್ಷ್ಯಂ  
 ಯಸ್ಮಾತ್ಪರಂ ನ ಪದಮಂಜಿತಮಸ್ತಿ ಕಿಶ್ಚಿತ್ .. 43..  
 ರೂಪೇಣ ಸದ್ಗುಣಗಣೈಃ ಪರಯಾ ಸಮೃದ್ಧ್ಯಾ  
 ಭಾವೈರುದಾರಮಧುರೈರಪಿ ವಾ ಮಹಿಮ್ನಾ .  
 ತಾದೃಕ್ತದೀದೃಗಿದಮಿತ್ಯುಪವರ್ಣಯಂತ್ಯೋ  
 ವಾಚೋ ಯದೀಯವಿಭವಸ್ಯ ತಿರಸ್ತ್ರಿಯಾಯೈ .. 44..  
 ಯದ್ವೈದ್ಯಪಕ್ಷಯವಿನಾಶಮುಖೈರ್ವಿಕಾರೈಃ  
 ಏತೈರಸಂಸ್ಪೃತಮನಸ್ತಮಿತಾಸ್ತಿಶಬ್ದಂ .  
 ಯದ್ಗೌರವಾತ್ ಶ್ರುತಿಷು ಫಲ್ಲುಫಲಂ ಕ್ರಿಯಾಣಾ-

ಮಾದಿಷ್ಟಮನ್ಯದಸುಖೋತ್ತರಮಧ್ರುವಂ ಚ .. 45..  
ನಿಷ್ಕಲ್ಮಷೈರ್ನಿಹತಜನ್ಮಜರಾವಿಕಾರೈ-  
ಭೂಯಿಷ್ಯಭಕ್ತಿವಿಭವೈರಭವೈರವಾಪ್ಯಂ .  
ಅನ್ಯೈರಧನ್ಯಪುರುಷೈರ್ಮನಸಾಽಪ್ಯನಾಪ್ಯಂ  
ವೈಕುಂಠನಾಮ ತವ ಧಾಮ ತದಾಮನಂತಿ .. 46..  
ನಿತ್ಯಾ ತವಾನ್ಯನಿರಪೇಕ್ಷಮಹಾಮಹಿಮೋ -  
ಽಪ್ಯೇತಾದೃಶೀ ನಿರವಧಿ ನಿಯತಾ ವಿಭೂತಿಃ .  
ಜ್ಞಾನಾದಯೋ ಗುಣಗಣಾಸ್ತಮತೀತಸೀಮಾ  
ಲಕ್ಷ್ಮೀಃ ಪ್ರಿಯಾ ಪರಿಜನಾಃ ಪತಗೇಂದ್ರಮುಖ್ಯಾಃ .. 47..  
ಏಕಸ್ಯ ಯೇಷು ಹಿ ಗುಣಸ್ಯ ಲವಾಯುತಾಂಶಃ  
ಸ್ಯಾತ್ಯಸ್ಯಚಿತ್ಸ ಖಲು ವಾಙ್ಮನಸಾತಿಗಶ್ರೀಃ .  
ತೇ ತಾದೃಶೋಽತ್ಯವಧಯಸ್ತಮತೀತಸಂಖ್ಯಾಃ  
ತ್ವತ್ಸದ್ಗುಣಾಸ್ತಮಸಿ ತನ್ನಿರಪೇಕ್ಷಲಕ್ಷ್ಮೀಃ .. 48..  
ಸರ್ವಸ್ಯ ಚೈವ ಗುಣತೋ ಹಿ ವಿಲಕ್ಷಣತ್ವ-  
ಮೈಶ್ವರ್ಯತಶ್ಚ ಕಿಲ ಕಶ್ಚಿದುದಂಚಿತಸ್ಯಾತ್ .  
ತತ್ರೈತತ್ ತ್ವಯಿ ವಿಭೋ ವಿಭವೋ ಗುಣಾಶ್ಚ  
ಸಂಬಂಧತಸ್ತವ ಭಜಂತಿ ಹಿ ಮಂಗಲತ್ವಂ .. 49..  
ದೂರೇ ಗುಣಾಸ್ತವ ತು ಸತ್ತ್ವರಜಸ್ತಮಾಂಸಿ  
ತೇನ ತ್ರಯೀ ಪ್ರಥಯತಿ ತ್ವಯಿ ನಿರ್ಗುಣತ್ವಂ .  
ನಿತ್ಯಂ ಹರೇ ನಿಖಿಲಸಂಗುಣಸಾಗರಂ ಹಿ  
ತ್ವಾಮಾಮನಂತಿ ಪರಮೀಶ್ವರಮೀಶ್ವರಾಣಾಂ .. 50..  
ಜ್ಞಾನಾತ್ಮನಸ್ತವ ತದೇವ ಗುಣಂ ಗೃಣಂತಿ  
ತೇಜೋಮಯಸ್ಯ ಹಿ ಮಣೀರ್ಗುಣ ಏವ ತೇಜಃ .  
ತೇನೈವ ವಿಶ್ವಮಪರೋಕ್ಷಮುದೀಕ್ಷಸೇ ತ್ವಂ  
ರಕ್ಷಾ ತ್ವದೀಕ್ಷಣತ ಏವ ಯತೋಽಖಿಲಸ್ಯ .. 51..  
ತ್ರಯ್ಯುದ್ಯತಾ ತವ ಯುವತ್ವಮುಖೈರ್ಗಣೌಘೈ-  
ರಾನಂದಮೇಧಿತಮಿಯಾನಿತಿ ಸನ್ನಿಯಂತುಂ .  
ತೇ ಯೇ ಶತಂತ್ರಿತಿ ಪರಂಪರಯಾ ಪ್ರವೃತ್ತಾ  
ನೈವೈಷ ವಾಙ್ಮನಸಗೋಚರ ಇತ್ಯುದಾಹ .. 52..  
ಏವಂ ತಯಾ ಚತುರಯಾ ತವ ಯೌವನಾದ್ಯಾ-  
ಸ್ಸರ್ವೇ ಗುಣಾಸ್ತಹ ಸಮಸ್ತವಿಭೂತಿಭಿಶ್ಚ .



ಪ್ರವ್ಯಾಹೃತಾಃ ಸ್ಯುರವಧೀನವಧೀರಯಂತೋ  
 ವಾಚಾಮಗೋಚರಮಹಾಮಹಿಮಾನ ಏವ .. 53..  
 ಸವರ್ತವರ್ತಿ ನಿಖಿಲಂ ನಿರಭಿಜ್ಜಮಜ್ಜಂ  
 ಚಿತ್ರೇ ಚ ಕರ್ಮಣಿ ಯಥಾರ್ಹಮಹೋ ನಿಯಚ್ಛನ್ .  
 ಸದ್ಯಃ ಕೃಮಿದ್ರುಹಿಣಭೇದಮಭೇದಮೇತ-  
 ದಾವಿಶ್ವಕರ್ಥ ಸಕೃದೀಕ್ಷಣದೀಕ್ಷಣೇನ .. 54..  
 ಅಸ್ತಂ ಯದುದ್ಯದುಪಚಾಯ್ಯಪಚಾಯಿ ಚೈವ-  
 ಮೀಶಂ ದರಿದ್ರಮಥ ಜಂಗಮಮಪ್ಯಲಿಂಗಂ .  
 ವಿಶ್ವಂ ವಿಚಿತ್ರಮವಿಲಕ್ಷಣವೀಕ್ಷಣೇನ  
 ವಿಕ್ಷೋಭಯಸ್ಯನವಧಿರ್ಬತ ಶಕ್ತಿರೈಶೀ .. 55..  
 ರೂಪಪ್ರಕಾರ ಪರಿಣಾಮಕೃತವ್ಯವಸ್ಥಂ  
 ವಿಶ್ವಂ ವಿಪರ್ಯಸಿತುಮನ್ಯದಸಚ್ಚಕರ್ತುಂ .  
 ಕ್ಷಾಮ್ಯನ್ ಸ್ವಭಾವನಿಯಮಂ ಕಿಮುದೀಕ್ಷಸೇ ತ್ವಂ  
 ಸ್ವಾತಂತ್ಯಮೈಶ್ವರಮಪರ್ಯನುಯೋಜ್ಯಮಾಹುಃ .. 56..  
 ಸಂವರ್ತಸಂಭೃತಕರಸ್ಯ ಸಹಸ್ರರಶ್ಮೀ-  
 ರುಸ್ರಂ ತಮಿಸ್ರಯದಜಸ್ರವಿಹಾರಹಾರಿ .  
 ನಿತ್ಯಾನುಕೂಲಮನುಕೂಲನೃಣಾಂ ಪರೇಷಾ-  
 ಮುದ್ವೇಜನಂ ಚ ತವ ತೇಜ ಉದಾಹರಂತಿ .. 57..  
 ನೈವ ಹ್ಯವಾಪ್ಯಮನವಾಪ್ತಮಿಹಾಸ್ತಿ ಯಸ್ಯ  
 ಸತ್ಪಾಪಿ ತಸ್ಯ ತವ ವೀಕ್ಷಣತಃ ಪ್ರಜಾನಾಂ .  
 ಸಂಪತ್ತು ಕಿಂ ಪುನರಿತೋ ನ ವದಾನ್ಯಮನ್ಯಂ  
 ಮನ್ಯೇ ತ್ವಮೇವ ಖಲು ಮಂದಿರಮಿಂದಿರಾಯಾಃ .. 58..  
 ಪಾಪೈ ರನಾದಿಭವಸಂಭವವಾಸನೋತ್ಥೈ -  
 ದುಃಖೇಷು ಯಃ ಖಲು ಮಿಮಂಕ್ಷತಿ ಹಂತ ಜಂತುಃ .  
 ತಂ ಕೇವಲಂ ನು ಕೃಪಯೈವ ಸಮುದ್ಧರಿಷ್ಯನ್  
 ತದ್ಗುಷ್ಕೃತಸ್ಯ ನನು ನಿಷ್ಕೃತಿಮಾತ್ಮ ಶಾಸ್ತ್ರೈಃ .. 59..  
 ಶಾಸ್ತ್ರೈರನಾದಿನಿಧನೈಃ ಸ್ಮೃತಿಭಿಷ್ಟದೀಯ-  
 ದಿವ್ಯಾವತಾರಚರಿತೈಶ್ಚುಭಯಾ ಚ ದೃಷ್ಟ್ಯಾ .  
 ನೀಶ್ರೇಯಸಂ ಯದುಪಕಲ್ಪಯಸಿ ಪ್ರಜಾನಾಂ  
 ನಾ ತ್ವತ್ಕೃಪಾಜಲಧಿತಲ್ಲಜವಲ್ಲಿತಶ್ರೀಃ .. 60..  
 ಹೈ ಹಂತ ಜಂತುಷು ನಿರಂತರಸಂತತಾತ್ಮಾ

ಪಾಪ್ಮಾ ಹಿ ನಾಮ ವದ ಕೋಽಯಮಚಿಂತ್ಯಶಕ್ತಿಃ .  
 ಯಸ್ತ್ವತ್ಕೃಪಾಜಲಧಿಮಪ್ಯತಿವೇಲರವೇಲ-  
 ಮುಲ್ಲಂಘಯತ್ಯಕೃತಭಾಸುರಭಾಗಧೇಯಾನ್ .. 61..  
 ಯದ್ಬಹ್ಲಕಲ್ಪನಿಯತಾನುಭವೇಽಪ್ಯನಾಶ್ಯಂ  
 ತತ್ಕಿಲ್ಬಿಷಂ ಸೃಜತಿ ಜಂತುರಿಹ ಕ್ಷಣಾರ್ಧೇ .  
 ಏವಂ ಸದಾ ಸಕಲಜನ್ಮಸು ಸಾಪರಾಧಂ  
 ಕ್ಷಾಮ್ಯಸ್ಯಹೋ ತದಭಿಸಂಧಿವಿರಾಮಮಾತ್ರಾತ್ .. 62..  
 ಕ್ಷಾಂತಿಸ್ತವೇಯಮಿಯತೀ ಮಹತೀ ಕಥನ್ನು  
 ಮುಹ್ಯೇದಹೋ ತ್ವಯಿ ಕೃತಾಂಜಲಿಪಂಜರೇಷು .  
 ಇತ್ಥಂ ಸ್ವತೋ ನಿಖಿಲಜಂತುಷು ನಿರ್ವಿಶೇಷಂ  
 ವಾತ್ಸಲ್ಯಮುತ್ಸಕಜನೇಷು ಕಥಂ ಗುಣಸ್ತೇ .. 63..  
 ವಿಶ್ವಂ ಧಿಯೈವ ವಿರಚಯ್ಯ ನಿಚಾಯ್ಯ ಭೂಯ-  
 ಸ್ಸಂಜಹ್ನುಷಸ್ಸತಿ ಸಮಾಶ್ರಿತವತ್ಸಲತ್ವೇ .  
 ಆಜಗ್ಮುಷಸ್ತವ ಗಜೋತ್ತಮಬೃಂಹಿತೇನ  
 ಪಾದಂ ಪರಾಮಮೃಶುಷೋಽಪಿ ಚ ಕಾ ಮನೀಷಾ .. 64..  
 ಯಃ ಕಶ್ಚಿದೇವ ಯದಿ ಕಿಂಚನ ಹಂತ ಜಂತು-  
 ಭವ್ಯೋ ಭಜೇತ ಭಗವಂತಮನನ್ಯಚೇತಾಃ .  
 ತಂ ಸೋಽಯಮೀದೃಶ ಇಯಾನಿತಿ ವಾಪ್ಯಜಾನನ್  
 ಹೈ ವೈನತೇಯ ಸ ಮಮಾಪ್ಯುರರೀಕರೋಷಿ .. 65..  
 ತ್ವತ್ಸಾಮ್ಯಮೇವ ಭಜತಾಮಭಿವಾಂಛಸಿ ತ್ವಂ  
 ತ್ವತ್ಸಾತ್ಮತೈರ್ವಿಭವರೂಪಗುಣೈಸ್ತ್ವ ದೀಯೈಃ .  
 ಮುಕ್ತಿಂ ತತೋಽಪಿ ಪರಮಂ ತವ ಸಾಮ್ಯಮಾಹು-  
 ಸ್ತ್ವ ದ್ವಾಸ್ಯಮೇವ ವಿದುಷಾಂ ಪರಮಂ ಮತಂ ತತ್ .. 66..  
 ತದ್ವೈ ತಥಾಸ್ತು ಕತಮೋಽಯಮಹೋ ಸ್ವಭಾವೋ  
 ಯಾವಾನ್ಯಥಾವಿಧಗುಣೋ ಭಜತೇ ಭವಂತಂ .  
 ತಾವಾಂಸ್ತಥಾವಿಧಗುಣಸ್ತದಧೀನವೃತ್ತಿಃ  
 ಸಂಶ್ಲಿಷ್ಯಸೇ ತ್ವಮಿಹ ತೇನ ಸಮಾನಧರ್ಮಾ .. 67..  
 ಶ್ರೀವೈಕುಂಠನಾಥಮಭಿಷ್ಠಾತಿ -  
 ನೀಲಾಂಜನಾದ್ರಿನಿಭಮುನ್ನಸಮಾಯತಾಕ್ಷ-  
 ಮಾಜಾನುಜೈತ್ರಭುಜಮಾಯತಕರ್ಣಪಾಶಂ .  
 ಶ್ರೀವತ್ಸಲಕ್ಷಣಮುದಾರಗಭೀರನಾಭಿಂ

ಪಶ್ಯೇಮ ದೇವ ಶರದಶ್ಯತಮೀದೃಶಂ ತ್ವಾಂ .. 68..  
 ಅಂಭೋರುಹಾಕ್ಷಮರವಿಂದನಿಭಾಂಘ್ರಿಯುಗ್ಘ-  
 ಮಾತಾವೃತಾಮರಸರಮ್ಯಕರಾಗ್ರಕಾಂತಿಂ .  
 ಭೃಂಗಾಲಕಂ ಭ್ರಮರವಿಭ್ರಮಕಾಯಕಾಂತಿಂ  
 ಪೀತಾಂಬರಂ ವಪುರದಸ್ತು ವಯಂ ಸ್ತುವಾಮು .. 69..  
 ಭೂವಿಭ್ರಮೇಣ ಮೃದುಶೀತವಿಲೋಕಿತೇನ  
 ಮಂದಸ್ಮಿತೇನ ಮಧುರಾಕ್ಷರಯಾ ಚ ವಾಚಾ .  
 ಪ್ರೇಮಪ್ರಕರ್ಷಪಿಶುನೇನ ವಿಕಾಸಿನಾ ಚ  
 ಸಂಭಾವಯಿಷ್ಯಸಿ ಕದಾ ಮುಖಪಂಕಜೇನ .. 70..  
 ವಜ್ರಾಂಕುಶದ್ವಜಸರೋರುಹಶಂಖಚಕ್ರ-  
 ಮತ್ಸ್ಯೇಸುಧಾಕಲಶಕಲ್ಪಕಕಲ್ಪಿತಾಂಕಂ .  
 ತ್ವತ್ಪಾದಪದ್ಮಯುಗಳಂ ವಿಗಳತ್ಪ್ರಭಾಭಿ-  
 ಭೂರ್ಯೋಽಭಿಷೇಕ್ಯತಿ ಕದಾ ನು ಶಿರೋ ಮದೀಯಂ .. 71..  
 ತೈವಿಕ್ರಮ ಕ್ರಮಕೃತಾಕ್ರಮಣತ್ರಿಲೋಕಂ  
 ಉತ್ತಂಸಮುತ್ತಮಮನುತ್ತಮಭಕ್ತಿಭಾಜಾಂ .  
 ನಿತ್ಯಂ ಧನಂ ಮಮ ಕದಾ ಹಿ ಮದುತ್ತಮಾಂಗ-  
 ಮಂಗೀಕರಿಷ್ಯತಿ ಚಿರಂ ತವ ಪಾದಪದ್ಮಂ .. 72..  
 ಉನ್ನಿದ್ರಪತ್ರಶತಪತ್ರಸಗೋತ್ರಮಂತ-  
 ಲೇಖಾರಬಿಂದಮಭಿನಂದನಮಿಂದ್ರಿಯಾಣಾಂ .  
 ಮನ್ಮೂರ್ಧ್ನಿ ಹಂತ ಕರಪಲ್ಲವತಲ್ಲಜಂ ತೇ  
 ಕುರ್ವನ್ಮದಾ ಕೃತಮನೋರಥಯಿಷ್ಯಸೇ ಮಾಂ .. 73..  
 ಆಂಗೀ ನಿಸರ್ಗನಿಯತಾ ತ್ವಯಿ ಹಂತ ಕಾಂತಿ-  
 ನಿತ್ಯಂ ತವಾಲಮಿಯಮೇವ ತಥಾಽಪಿ ಚಾನ್ಯಾ .  
 ವೈಭೂಷಣೇ ಭವತಿಂ ಕಾಂತಿರಲಂತರಾಂ ಸಾ  
 ಹೈ ಪುಷ್ಕಲೈವ ನಿಖಿಲಾಽಪಿ ಭವದ್ಧಿಭೂತಿಃ .. 74..  
 ಶ್ರೀವತ್ಸಕೌಸ್ತುಭಕಿರೀಟಲಲಾಟಿಕಾಭಿಃ  
 ಕೇಹ್ಯಹಾರಕರಕೋತ್ತಮಕರ್ಣಿಕಾಭಿಃ .  
 ಉದ್ದಾಮದಾಮಮಣಿನೂಪುರ ನೀವಿಬಂಧೈ-  
 ಭಾಂತಂ ಭವಂತಮನಿಮೇಷಮುದೀಕ್ಷಿಷೀಯು .. 75..  
 ಐಂದೀವರೀ ಕ್ವಚಿದಪಿ ಕ್ವಚಿದಾರವಿಂದೀ  
 ಚಂದ್ರಾತಪೀ ಕ್ವಚನ ಚ ಕ್ವಚನಾಥ ಹೈಮೀ .  
 ಕಾಂತಿಸ್ತವೋಢಪರಭಾಗಪರಸ್ಪರಶ್ರೀಃ

ಪಾರ್ಯೇತ ಪಾರಣಯಿತುಂ ಕಿಮು ಚಕ್ಷುಷೋರ್ಮೇ .. 76..

ತ್ವಾಂ ಸೇವಿತಂ ಜಲಜಚಕ್ರಗದಾಸಿಶಾಬ್ಜೈ-  
ಸ್ತಾಕ್ಷ್ಯೇಣ ಸೈನ್ಯಪತಿನಾಽನುಚರೈಸ್ತಥಾಽನ್ಯೈಃ .

ದೇವ್ಯಾ ಶ್ರಿಯಾ ಸಹ ವಸಂತಮನಂತಭೋಗೇ  
ಭುಂಜೀಯ ಸಾಂಜಲಿರಸಂಕುಚಿತಾಕ್ಷಿಪಕ್ಷ್ಮಾ .. 77..

ಕೈಂಕರ್ಯನಿತ್ಯನಿರತೈರ್ಭವದೇಕಭೋಗೈ-  
ನೀತ್ಯೈ ರನುಕ್ಷಣನವೀನರಸಾರ್ಧಭಾವೈಃ .

ನಿತ್ಯಾಭಿವಾಂಛಿತಪರಸ್ವರನೀಚಭಾವೈ-  
ರ್ಮದ್ಧೈ ವತ್ಯೈಃ ಪರಿಜನಸ್ತವ ಸಂಗಮೀಯ .. 78..

ಯತ್ಕಿಂಚಿದುಜ್ಜಲಮಿದಂ ಯದುಪಾಖ್ಯಯಾಽಽಕುಃ  
ಸೌಂದರ್ಯಮೃದ್ಧಿರಿತಿ ಯನ್ಮಹಿಮಾಂಶಲೇಶೈಃ .

ನಾಮ್ನೈವ ಯಾಂ ಶ್ರಿಯಮುಶಂತಿ ಯದೀಯಧಾಮ  
ತ್ವಾಮಾಮನಂತಿ ಯತಮಾಯತಮಾನಸಿದ್ಧಿಃ .. 79..

ಯಾ ಚ ತ್ವಯಾಪ್ಯದಧಿಮಂಥನಯತ್ನಲಭ್ಯಾ  
ಯಾಂತರ್ಹಿತೇತಿ ಜಗದುನ್ಮಥನೋದ್ಯತೋಽಭೂಃ .

ಯಾ ಚ ಪ್ರತಿಕ್ಷಣಮಪೂರ್ವರಸಾನುಬಂಧೈ-  
ರ್ಭವೈರ್ಭವಂತಮಭಿನಂದಯತೇ ಸದೈವ .. 80..

ರೂಪಶ್ರಿಯಾ ಗುಣಗಣೈರ್ವಿಭವೇನ ಧಾಮ್ನಾ  
ಭಾವೈರುದಾರಮಧುರೈಶ್ಚತುರೈಶ್ಚರಿತ್ಯೈಃ .

ನಿತ್ಯಂ ತವೈವ ಸದೃಶೀಂ ಶ್ರಿಯಮೀಶ್ವರೀಂ ತ್ವಾಂ  
ತ್ವಾಂ ಚಾಂಚಿತಃ ಪರಿಚರೇಯಮುದೀರ್ಣಭಾವಃ .. 81..

ಯಾ ಬಿಭೃತೀ ಸ್ಥಿರಚರಾತ್ಮಕಮೇವ ವಿಶ್ವಂ  
ವಿಶ್ವಂಭರಾ ಪರಮಯಾ ಕ್ಷಮಯಾ ಕ್ಷಮಾ ಚ .

ತಾಂ ಮಾತರಂ ಚ ಪಿತರಂ ಚ ಭವಂತಮಸ್ಯ  
ವ್ಯಂಛಂತು ರಾತ್ರಯ ಇಮಾ ವರಿವಸ್ಯತೋ ಮೇ .. 82..

ಭಾವೈರುದಾರಮಧುರೈರ್ವಿವಿಧೈರ್ವಿಲಾಸೈಃ  
ಭ್ರೂವಿಭ್ರಮಸ್ಮಿತಕಟಾಕ್ಷನಿರೀಕ್ಷಣೈಶ್ಚ .

ಯಾ ತ್ವನ್ಮಯೇ ತ್ವಮಪಿ ಯನ್ಮಯ ಏವ ಸಾ ಮಾಂ  
ನೀಲಾ ನಿತಾಂತಮುರರೀಕುರುತಾಮುದಾರಾ .. 83..

ಭಾವೈರನುಕ್ಷಣಮಪೂರ್ವರಸಾನುವಿದ್ಧೈ-  
ರತ್ಯದ್ಭುತೈರಭಿನವೈರಭಿನಂದ್ಯ ದೇವೀಃ .

ಭೃತ್ಯಾನ್ ಯಥೋಚಿತಪರಿಚ್ಛದಿನೋ ಯಥಾರ್ಹಂ  
 ಸಂಭಾವಯಂತಮಭಿತೋ ಭಗವನ್ ಭವೇಯಂ .. 84..  
 ಹಾ ಹಂತ ಹಂತ ಹತಕೋಽಸ್ಮಿ ಖಲೋಽಸ್ಮಿ ಧಿಜ್ಞಾಂ  
 ಮುಹ್ಯನ್ನಹೋ ಅಹಮಿದಂ ಕಿಮುವಾಚ ವಾಚಾ .  
 ತ್ವಾಮಂಗ ಮಂಗಳಗುಣಾಸ್ವದಮಸ್ತಹೇಯ  
 ಮಾ ಸ್ಮರ್ತುಮೇವ ಕಥಮರ್ಹತಿ ಮಾದ್ಯಗಂಹಃ .. 85..  
 ಅಂಹಃ ಪ್ರಸಹ್ಯ ವಿನಿಗೃಹ್ಯ ವಿಶೋಧ್ಯ ಬುದ್ಧಿಂ  
 ವ್ಯಾಪೂ(ಧೂ)ಯ ವಿಶ್ವಮಶಿವಂ ಜನುಷಾಽನುಬದ್ಧಂ .  
 ಆದಾಯ ಸದ್ಗುಣಗಣಾನಪಿ ನಾಹಮರ್ಹ-  
 ಸ್ವ ತ್ವಾದಯೋರ್ಯದಹಮತ್ರ ಚಿರಂ ನಿಮಗ್ನಃ .. 86..  
 ಜಾನೇಽಥವಾ ಕಿಮಹಮಂಗ ಯದೇವ ಸಂಗಾ-  
 ದಂಗೀಕರೋಷಿ ನ ಹಿ ಮಂಗಲಮನ್ಯದಸ್ಮಾತ್ .  
 ತೇನ ತ್ವಮೇನ ಮುರರೀಕುರುಷೇ ಜನಂ ಚೇ-  
 ನ್ನೈವಾಮುತೋ ಭವತಿ ಯುಕ್ತತರೋ ಹಿ ಕಶ್ಚಿತ್ .. 87..  
 ಯನ್ನಾಭವಾಮ ಭವದೀಯಕಟಾಕ್ಷಲಕ್ಷಂ  
 ಸಂಸಾರಗರ್ತಪರಿವರ್ತಮತೋಽಗಮಾಮ .  
 ಆಗಾಂಸಿ ಯೇ ಖಲು ಸಹಸ್ರಮಜಸ್ರಮೇವ  
 ಜನ್ಮಸ್ವತನ್ಮಹಿ ಕಥಂ ತ ಇಮೇಽನುಕಂಪ್ಯಾಃ .. 88..  
 ಸತ್ಕರ್ಮ ನೈವ ಕಿಲ ಕಿಂಚನ ಸಂಚಿನೋಮಿ  
 ವಿದ್ಯಾಪ್ಯವದ್ಯರಹಿತಾ ಚ ತು ವಿದ್ಯತೇ ಮೇ .  
 ಕಿಂಚ ತ್ವದಂಚಿತಪದಾಂಬುಜಭಕ್ತಿಹೀನಃ  
 ಪಾತ್ರಂ ಭವಾಮಿ ಭಗವನ್ ಭವತೋ ದಯಾಯಾಃ .. 89..  
 ಕಿಂ ಭೂಯಸಾ ಪ್ರಲಪಿತೇನ ಯದೇವ ಕಿಂಚಿ-  
 ತ್ವಾಪಾಹ್ವಮಲ್ಪಮುರು ವಾ ತದಶೇಷಮೇಷಃ .  
 ಜಾನನ್ನ ವಾ ಶತಸಹಸ್ರಪರಾರ್ಥಕೃತ್ವೋ  
 ಯೋಽಕಾರ್ಷಮೇನಮಗತಿಂ ಭಗವನ್ ಕ್ಷಮಸ್ವ .. 90..  
 ದೇವ ತ್ವದೀಯಚರಣಪ್ರಣಯಪ್ರವೀಣ  
 ರಾಮಾನುಜಾರ್ಯ ವಿಷಯೀಕೃತಮಪ್ಯಹೋ ಮಾಂ .  
 ಭೂಯಃ ಪ್ರಧರ್ಷಯತಿ ವೈಷಯಿಕೋ ವಿಮೋಹೋ  
 ಮತ್ಕರ್ಮಣಃ ಕತರದತ್ರ ಸಮಾನಸಾರಂ .. 91..  
 ಗರ್ಭೇಷು ನಿರ್ಭರನಿಪೀಡನಖಿನ್ನದೇಹಃ  
 ಕ್ಷೋದೀಯಸೋತಿಮಹತೋಽಪ್ಯಖಿಲಸ್ಯ ಜಂತೋಃ .

ಜನ್ಮಾಂತರಾಣ್ಯನುವಿಚಿಂತ್ಯ ಪರಸ್ಸಹಸ್ರಾ-  
 ಣ್ಯತ್ರಾಹಮಪ್ರತಿವಿಧಿನಿಹತಶ್ಚರಾಮಿ .. 92..  
 ಭೂಯಶ್ಚ ಜನ್ಮಸಮಯೇಷು ಸುದುರ್ವಚಾನಿ  
 ದುಃಖಾನಿ ದುಃಖಮತಿರಿಚ್ಯ ಕಿಮಪ್ಯಜಾನನ್ .  
 ಮೂಢೋಽನುಭೂಯ ಪುನರೇವ ತು ಬಾಲಭಾವಂ  
 ದುಃಖೋತ್ತರಂ ನಿಜಚರಿತ್ರಮಮುತ್ರ ಸೇವೇ .. 93..  
 ಭೂಯಾಂಸಿ ಭೂಯ ಉಪಯನ್ವಿವಿಧಾನಿ ದುಃಖಾ-  
 ನ್ಯನ್ಯಚ್ಚ ದುಃಖಮನುಭೂಯ ಸುಖಭ್ರಮೇಣ .  
 ದುಃಖಾನುಬಂಧಮಪಿ ದುಃಖವಿಮಿಶ್ರಮಲ್ಪಂ  
 ಕ್ಷುದ್ರಂ ಜುಗುಪ್ಸಿತಸುಖಂ ಸುಖಮಿತ್ಯುಪಾಸೇ .. 94..  
 ಲೋಲಧ್ವರಿದ್ರಿಯಹಯೈರಪಥೇಷು ನೀತೋ  
 ದುಪ್ಪಾಪದುರ್ಭಗಮನೋರಥಮಧ್ಯಮಾನಃ .  
 ವಿದ್ಯಾಧನಾಭಿಜನಜನ್ಮಮದೇನ ಕಾಮ-  
 ಕ್ರೋಧಾದಿಭಿಶ್ಚ ಹತಧೀರ್ನ ಶಮಂ ಪ್ರಯಾಮಿ .. 95..  
 ಲಭ್ಯೇಷು ದುರ್ಲಭತರೇಷ್ವಪಿ ವಾಂಛಿತೇಷು  
 ಜಾತೇ ಸಹಸ್ರಗುಣತಃ ಪ್ರತಿಲಂಭನೇಽಪಿ .  
 ವಿಘ್ನೈರ್ಹರ್ತೇಽಪ್ಯಪಿ ಚ ತೇಷುಸಮೂಲಘಾತಂ  
 ವರ್ಧಿಷ್ಣುರೇವ ನ ತು ಶಾಮ್ಯತಿ ಹಂತ ತೃಷ್ಣಾ .. 96..  
 ತ್ವತ್ಕೀರ್ತನಸ್ತುತಿನಮಸ್ಮ್ಯ ತಿಬೇದನೇಷು  
 ಶ್ರದ್ಧಾ ನ ಭಕ್ತಿರಪಿ ಶಕ್ತಿರಥೋ ನ ಚೇಚ್ಛಾ .  
 ನೈವಾನುತಾಪಮತಿರೇಷ್ವಕೃತೇಷು ಕಿನ್ನು  
 ಭೂಯಾನಹೋ ಪರಿಕರಃ ಪ್ರತಿಕೂಲಪಕ್ಷೇ .. 97..  
 ಏತೇನ ವೈ ಸುವಿದಿತಂ ಬತ ಮಾಮಕೀನ-  
 ದೌರಾತ್ಮ್ಯಮಪ್ರತಿವಿಧೇಯಮಪಾರಮೀಶ .  
 ಸಮ್ಮೂರ್ಚ್ಯತೋಽಪ್ಯಪದಮಸ್ಮಿ ಯತಸ್ತದೀಯ  
 ನಿಸ್ಸೀಮಭೂಮ ಕರುಣಾಮೃತವೀಚಿವಾಯೋಃ .. 98..  
 ಐಶ್ವರ್ಯವೀರ್ಯಕರುಣಾಗರಿಮಕ್ಷಮಾದ್ಯಾಃ  
 ಸ್ವಾಮಿನ್ನಕಾರಣಸುಹೃತ್ತ್ವಮಥೋ ವಿಶೇಷಾತ್ .  
 ಸರ್ವೇ ಗುಣಾಸ್ಸವಿಷಯಾಸ್ತವ ಮಾಮಪಾರ-  
 ಘೋರಾಘಪೂರ್ಣಮಗತಿಂ ನಿಹತಂ ಸಮೇತ್ಯ .. 99..  
 ತ್ವತ್ಪಾದಸಂಶ್ರಯಣಹೇತುಷು ಸಾಧಿಕಾರಾ-

ನುದ್ಯಂಜತಶ್ಚರಿತಕೃತ್ನ ವಿಧೀಂಶ್ಚ ತಾಂಸ್ತಾನ್ .  
ತ್ವಂ ರಕ್ಷಸೀತಿ ಮಹಿಮಾ ತವ ನಾಲಮೇಷಾ  
ಮಾಂ ಚೇದನೀದೃಶಮನನ್ಯಗತಿಂ ನ ರಕ್ಷೇ .. 100..  
ಯಾ ಕರ್ಮಣಾಮಧಿಕೃತಿಯ ಇಹೋದ್ಯಮಸ್ತೇ  
ಏಷ್ವಪ್ಯನುಷ್ಟಿತಿರಶೇಷಮಿದಂ ಹಿ ಪುಂಸಾಂ .  
ತ್ವಾಮಂತರೇಣ ನ ಕಥಂಚನ ಶಕ್ಯಮಾಪ್ತುಂ  
ಏವಂ ತು ತೇಷು ಮಯಿ ಚಾಸ್ತಿ ನ ತೇ ವಿಶೇಷಃ .. 101..  
ನಿರ್ಬಂಧ ಏಷ ಯದಿ ತೇ ಯದಶೇಷವೈಧ  
ಸಂಸೇವಿನೋ ವರದ ರಕ್ಷಸಿ ನೇತರಾಂಸ್ತ್ವಂ .  
ತರ್ಹಿ ತ್ವಮೇವ ಮಯಿ ಶಕ್ಯಧಿಕಾರವಾಂಭಾಃ  
ಪ್ರತ್ಯೂಹಶಾಂತಿಮಿತರಚ್ಚ ವಿಧೇಹಿ ವಿಶ್ವಂ .. 102..  
ವ್ಯಕ್ತೀಕುರ್ವನ್ನಿಗಮಶಿರಸಾಮರ್ಥಮಂತರ್ನಿಗೂಢಂ  
ಶ್ರೀವೈಕುಂಠಸ್ತುತಿಮಕೃತ ಯಶ್ಶ್ರೇಯಸೇ ಸಜ್ಜನಾನಾಂ .  
ಕೂರಾಧೀಶಂ ಗುರುತರದಯಾ ದುಗ್ಧಸಿಂಧುಂ ತಮೀಡೇ  
ಶ್ರೀವತ್ಸಾಂಗಂ ಶ್ರುತಿಮತಗುರುಚ್ಛಾತ್ರಶೀಲೈಕಧಾಮ .. 103..  
ಇತಿ ವೈಕುಂಠಸ್ತವಃ ಸಂಪೂರ್ಣಃ .

Proofread by PSA Easwaran

---

shrIvaikuNThastavaH

pdf was typeset on December 17, 2022

---

Please send corrections to [sanskrit@cheerful.com](mailto:sanskrit@cheerful.com)

